
Gururaja Saptatih

గురురాజసప్తతిః

Document Information



Text title : Gururaja Saptatih

File name : gururAjasaptatiH.itx

Category : deities_misc, gurudev

Location : doc_deities_misc

Author : shrI(paiNgaADu)gaNapatishAstriNA

Proofread by : Rajesh Thyagarajan

Description/comments : From Stotrasamuchchaya 2, Edited by Pandit K. Parameshwara Aithal

Latest update : May 10, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 11, 2023

sanskritdocuments.org

గురురాజసప్తతిః



విజ్ఞానైకవదాన్యం విబుధైర్మాన్యం కలేశమూర్ధన్యమ్ |
శ్రీమత్స్యాగాధీశం గురుం మఖీశం భజేతరామనిశమ్ || ౧ ||

యాగానస్థితదేవో రాగాదీనామగోచరస్వాంతః |
వాగాలయానాబ్జస్త్యాగాధీశాభిధో గురుర్జయతి || ౨ ||

గదితపదవాక్యమానం గలదభిమానం గభీరమహిమానమ్ |
శిష్యాణాం దయమానం గుణభూమానం గురుం భజేమానమ్ || ౩ ||

తరుణావివేకశైలే స్వరుణా తుల్యా కవిత్వవిధికల్యా |
గురుణా విహితా సుహితా కరుణా కాచిత్ కరోతి మయి ఖేలామ్ || ౪ ||

న్యస్తే విష్టరవర్యే ధవస్తేతరదుర్మతస్థబుధచర్యే |
శస్తే గురువరచరణే హస్తే కృత్వా కృతార్థ ఏషోఽహమ్ || ౫ ||

ఆశాజ్ఞాకీర్తిః పాశాపోహావలోకనిజమూర్తిః |
ఈశావతార ఏకో ధీశాలీ దేశికేశ్వరో జయతి || ౬ ||

ద్వైతమతధ్వంసకరం కైతవరహితస్వభావజనసులభమ్ |
రైతతనిరాశహృదయం వైతముదారం జహామి గురునాథమ్ || ౭ ||

ధీకీలాలజబన్దౌ మూకీభూతప్రతీపబుధఘూకే |
ఏకీభూతదయాఘే కోకీభూయాన్మనో గురువరార్కే || ౮ ||

అవిరతహవిరాస్వాదనఘుముఘుమితశ్వాసలమ్పటా భృక్ణాః |
ఇతి మతివితారిగలగతరుద్రాక్షం దేశికేన్ద్రమద్రాక్షమ్ || ౯ ||

ధ్యానారూఢమహేశాజ్ఞానానన్దామృతౌఘఘనభావాత్ |
దూనా పరమతవిబుధాత్ కా నామ కథా పరత్ర గురువర్యాత్ || ౧౦ ||

త్రేతాగారనివిష్టం పీతాత్మీయావబోధసుఖపూరమ్ |
ఘృతాఖిలదురితౌఘం పాతాస్మ్యుష్ణా కదా ను పరమగురుమ్ || ౧౧ ||

ద్రాక్షేక్షుమాధురీణామాక్షేపకసూక్తికర్మసు ధురీణమ్ |
 భ్రూక్షేపదాసభూపం వీక్షే విజ్ఞానశేవధిం కమపి || ౧౨||
 భాసితసితతరభసితభ్రాజితవపుషే కవిత్యవిభవపుషే |
 విదితర్కూసామకయజుషే వినతిర్గురవే దయ సముదయజుషే || ౧౩||
 దమ్భాదిదూరహృదయం పుమ్భావాపన్నశారదాసదృశమ్ |
 సమ్భావయామి చేతసి తం భాసా తులితచన్ద్రశిశుమాలిమ్ || ౧౪||
 వరతరబహునిజశిష్యం సురగురులజ్ఞాకరస్వవైదుష్యమ్ |
 విదలితధీకాలుష్యం హృదయే కలయన్ పరం గురుమతుష్యమ్ || ౧౫||
 విద్యా ఖలు దేయానాం హృద్యా తదమూం వితీర్య సార్థాఖ్యః |
 అద్యాసౌ గురుముఖ్యశ్చిద్యాదస్మాసు దృష్టివైముఖ్యమ్ || ౧౬||
 కుణ్ణితకుమతగవిద్యత్కులగర్వం కూలముద్యహకృపౌఘమ్ |
 కున్దావభాసయశసం కుర్వే హృదయే గురుం కుటిలదూరమ్ || ౧౭||
 మోహం విభిద్య సమ్యక్ సోఽహమ్బుద్ధ్యా శివం హృది భజన్తమ్ |
 దేహం చ విస్మరన్తం కోఽహం కుక్షిభరిర్గురుం స్తోతుమ్ || ౧౮||
 శాన్తం శివమివ భాన్తం పరిహతజాన్తం పలాయితధ్వాన్తమ్ |
 కాన్తం విమలస్వాన్తం భజే నితాన్తం బుధీకృతభ్రాన్తమ్ || ౧౯||
 దాసాయితావనీపం జితనలినీపం యశోభృతదీప్వమ్ |
 ధ్వాన్తనివహస్రదీపం ధుతనతతాపం భజే కమపి దీపమ్ || ౨౦||
 ఆజ్ఞానాప్రతిహరణం యజ్ఞానాం సుహితహిమకరాభరణమ్ |
 విజ్ఞానార్థిషు శరణం ప్రజ్ఞానఘనం ప్రణౌమి గురుచరణమ్ || ౨౧||
 దోషానుషక్లదూరా భూషా సర్వజ్ఞమూర్ధ్ని శుచివేషా |
 ఏషా కాచన నితరాం తోషాయాస్మాకమస్తు శశిలేఖా || ౨౨||
 పరితః పరిహృతపజ్కో భరితో భసితావదాతరుచిభారైః |
 వర్జితగర్జితలేశో వర్జతి బోధం బలాహకః కోఽపి || ౨౩||
 మణ్ణితచమృకగహనం ఖణ్ణితతమభేదవాదిజనకథనమ్ |
 దణ్ణితమదాదిషడరిం పణ్ణితమణిమానతోఽస్మి పరమగురుమ్ || ౨౪||
 స్పర్శితభుజక్లబ్ధీతిర్ధర్మితషడ్ధర్మనస్వవార్గీతిః |
 వివిధం మేధం విఘ్నన్ విద్యాకేకీ విరాజతే కోఽపి || ౨౫||

ప్రతిమతబుధకులజైత్రం ప్రథితచ్ఛాత్రం ప్రసాదభృతనేత్రమ్ |
 ప్రయతతమదివ్యగాత్రం ప్రజ్ఞాపాత్రం భజే కలుషదాత్రమ్ || ౨౬ ||
 విద్యాపారావారం విమతవిదారం విధేయసుఖభారమ్ |
 భూమౌ కృతావతారం గౌరీదారం భజే గురుముదారమ్ || ౨౭ ||
 విలసతి న బుధః పురతః కవిరపి కశ్చిత్ తథాగ్రతో యస్య |
 చిత్రవరిత్రః సోఽయం కుత్రచిదాస్తే గురుర్మహతి దేశే || ౨౮ ||
 యశసా జితవిధుబిమ్బం వేదాంతామోఽజసారలోలమ్బుమ్ |
 వ్రజనవ్రజగిరిశమ్బుం విద్యాలమ్బుం భజే తమవిలమ్బుమ్ || ౨౯ ||
 విజ్ఞానౌధనికాయం వినష్టమాయం విశుద్ధజనగేయమ్ |
 కలితమఖసమ్ప్రదాయం గుణసముదాయం గురుం రసాదాయమ్ || ౩౦ ||
 విపితామ్నాయత్రాణాన్ విరచితవిద్యాఖ్యురత్నవిశ్రాణాన్ |
 కానపి వాణీప్రాణాన్ కలయే భసితం సీత్రం సుబిభ్రాణాన్ || ౩౧ ||
 నిజమహిమభరితలోకం నితరాముద్యత్తమోపహాలోకమ్ |
 విమతభిదాధృతయత్నం విద్యారత్నం విరాజతే కిమపి || ౩౨ ||
 స్ఫారీభవత్స్వవాచా దూరికృతదుర్మతస్థదుష్టగజః |
 పుణ్యే చమూర్ణ్యే ఫలతి విజ్ఞానకేసరీ కశ్చిత్ || ౩౩ ||
 గురురపి కవితాశాలీ శుచిరపి భాస్వాన్ విభూతిభరితోఽపి |
 సమ్పది నిరీహచేతాః సంవిత్పూరః ప్రకాశతే కోఽపి || ౩౪ ||
 కలినా మర్మహతానాం కర్మవరాణాం స కశ్చిదాలమ్బుః |
 విలసతి చమ్పకవిసేనే వితరన్ జ్ఞానామృతం వినమ్రాణామ్ || ౩౫ ||
 శిష్టానాం సహకృత్వా శితయా బుద్ధ్యా తు జీవసహయుధ్వా |
 శ్రుతినివహపారదృశ్యా రాజతి యజ్ఞా స మే మతావృజ్ఞామ్ || ౩౬ ||
 విబుధజనైరపి మృగ్యం విశిష్య భూపాలకార్హణాయోగ్యమ్ |
 వినతజనమాత్రభోగ్యం విధిమహిలాయా విరాజతే భాగ్యమ్ || ౩౭ ||
 భిన్నానమఖిలవిశయం విన్దానం వివిధశాస్త్రవాక్యార్థమ్ |
 మన్దాననుగృహ్ణాంతం స్పన్దానన్తరితచక్షురీక్షే తమ్ || ౩౮ ||

కలినా మలినస్వానైర్భ్రాన్తైః సజ్ఞావితేన శీలేన |
 గాఢం దృఢ ఇతి కలితః పణ్డిత ఏకః పరోరజా భాతి || ౩౯ ||
 భస్మితదుర్మతతూలం భవ్యయశః కృతహరిద్వరదుకూలమ్ |
 జడతాసరితః కూలం జయతి జగత్స్యాం మహస్తు చిన్మూలమ్ || ౪౦ ||
 శ్రితనన్దనస్వభావః శాఖాశతభూషితో బుధశ్లాఘ్యః |
 కల్పకభూరుహ ఏకో జల్పతి జగతాం కలాః సమస్తాశ్చ || ౪౧ ||
 అజ్ఞాతపరుషఘోషో విజ్ఞానాబ్ధిః పరేణ పురుషేణ |
 విలసితనిజాన్తరోఽసౌ వితరతి కశ్చిత్ సరస్వతీం భజతామ్ || ౪౨ ||
 సమూర్ణశారదాగమసమ్ప్రాప్తోల్లాసభాసురో జగతి |
 ఏకో హి రాజహంసో లోకోత్తర ఏజతే విశుద్ధాత్మా || ౪౩ ||
 రక్షన్ క్షమామజస్రం తక్షన్ దుర్వాదకేలిమాక్షిప్య |
 అపథవిదూరప్రకృతిర్నృప ఇవ కశ్చిద్ విపశ్చిదాభాతి || ౪౪ ||
 విజ్ఞానరాశికోశం విత్తనిరాశం విరుద్ధమతనాశమ్ |
 విమలయశోభరితాశం జితవాగీశం శ్రయామి గుర్వీశమ్ || ౪౫ ||
 భసితప్రప్రణ్ణయిక్తం భగవత్పూజావిధానసంసక్తమ్ |
 పరితాతిపుణ్యనూక్తం పణ్డితమేకం భజే దివానక్తమ్ || ౪౬ ||
 అద్వైతరాజధానీదృఢతరవప్రం దినేశమివ దీప్రమ్ |
 కలయే హృదయే తమహం కరుణాభరితం కలఙ్కహరచరితమ్ || ౪౭ ||
 దగ్ధేతరమతవాదస్నిగ్ధే దయయా దృశా భృశం కుర్వన్ |
 ముగ్ధే మయి కోఽపి గురుర్దుగ్ధే విద్యావిశేషసర్వస్వమ్ || ౪౮ ||
 జిత్వరమఖిలబుధానాం సృత్వరయశసం దిశాసు నిఖిలాసు |
 సత్వరముపైమి శరణం గత్వరమృజునా పథా గురుశ్రేష్ఠమ్ || ౪౯ ||
 జడతాలతాకృపాణీ జపార్థమాలావిలాసయుతపాణీ |
 పీయూషతుల్యవాణీ పినష్ఠ కాచిచ్ఛుచం కృపాశ్రేణీ || ౫౦ ||
 విత్తవినిగ్రహయాలుం వినతదయాలుం మతావనిద్రాలుమ్ |
 శాస్త్రేష్వసంశయాలుం ప్రణిపతయాలుర్భవామి తం ప్రాజ్ఞమ్ || ౫౧ ||
 డేపిష్ఠం కవితాయాం ణోదీప్తద్వైతఖణ్డనవరిష్ఠమ్ |

కలయే మతివర్షిష్ఠం కలుషదవిష్ఠం కలావతాం శ్రేష్ఠమ్ || ౫౨||
 సతజనకృపానుకమ్పం నామ్నైవోద్యత్ప్రతీపబుధకమ్పమ్ |
 యశసా దిశాసు లిమ్పం హృదయే కృత్వా గురుం శుచమలుమ్పమ్ || ౫౩||
 కర్మవరకరణగృధ్నుః కలుషత్రస్నుః కదధ్వగక్షిప్తుః |
 కశ్చన వాదే ధృష్టుః కలయతి విహృతిం స చమ్పకారణ్యే || ౫౪||
 నిఖిలజనేడ్యం కర్మానుష్ఠాస్సుర్నిగమసీమ్ని నిష్ఠాస్నుః |
 ధీషణాయామగ్రస్నుర్ధినోతు కశ్చిద్ధియా ధీషణజిష్ఠుః || ౫౫||
 జనాన్ధజ్కరణం సుభగ్కరణం సుధోపమైః సూక్తైః |
 నమతామాధ్యజ్కరణం జ్ఞానాద్వైతం చకాన్తి విమపి భువి || ౫౬||
 పరశివసప్రీచీనం విష్వద్రీచీనవిమలకీర్తిభరమ్ |
 కలుషపరాచీనమతిం కలయే కశ్చిద్ బుధం సమీచీనమ్ || ౫౭||
 అద్వైతద్రుణిమానం ధీకృశిమానం క్షణేన ధున్వానమ్ |
 విద్వత్పరిబృథిమానం వీక్షే కశ్చిద్విశుద్ధమహిమానమ్ || ౫౮||
 సుచరితవిధిజీవాతుః సుధయా సహాయుధ్వసూక్తిరసపూరః |
 విధుసప్రీచీనయశాః విభాతి కశ్చిద్విపశ్చిదగ్రణ్యః || ౫౯||
 కరుణారసామ్బుధీనాం కలుషరిపూణాం కనద్యశోభూమ్నామ్ |
 సతతం వరివసితాహం సారస్వతసారజీవనాడినామ్ || ౬౦||
 నిగమపథసంఘ్నరిష్ఠుర్నిరాకరిష్ఠుర్నికృష్టమతఘోషమ్ |
 కాపథవినివర్తిష్ఠుః కలయతు మేధాం గురుః ప్రరోచిష్ఠుః || ౬౧||
 ఛవిభూతిస్ఫురదజ్గోఽప్యచ్ఛవిభూతిస్ఫురచ్ఛరీరోఽయమ్ |
 కీర్తిభృతోఽపి విశుద్ధో గుహ్యశ్చిత్తీయతే గురూత్తంసః || ౬౨||
 విబుధైరఖిలైర్వన్యః విహితప్రీతిర్విశిష్య గణపతయే |
 విజ్ఞానదానశౌణ్ఢః కోఽపి గిరీశః కుతూహలం కురుతే || ౬౩||
 సజ్జుణ్ణతమస్కాణ్ఢః సభువనజాతప్రతీక్ష్యనిజపాదః |
 నిఖిలజగదోద్ధకరః నిస్తులతేజాశ్చకాన్తి మిహిర ఇవ || ౬౪||
 వాసర ఇవాసదృక్షః వారిద ఇవ వర్షితామృతస్రోతాః |
 వాదే నిపుణశ్చమ్పకవన్యామాస్తే వదావదః కశ్చిత్ || ౬౫||

క్షీరమపి క్షారతరం మోచా నీచా సుధావిధాపి ముధా ।
 మాక్షికమనీక్షికార్ద్రం కలితే లలితే గిరో గురోః సారే ॥ ౬౬ ॥
 భాస్వాన్ కలాధినాథః మజ్జలరూపో బుధో గురుశ్చ కవిః ।
 సూర్యానన్దనరూపస్తనుతే కశ్చిన్ముదం తమః-కేతుః ॥ ౬౭ ॥
 విచనీకసీతి మేధా విసనీస్రంసీతి యేన జడతా చ ।
 తం ప్రణిపనీపతీమి ప్రశ్రయభరితః ప్రవేకమార్యాణామ్ ॥ ౬౮ ॥
 జ్ఞానలవలాభమాత్రా ధన్యమ్మన్యైరలం బుధైరన్యైః ।
 వాఙ్మనసదూరదూరం వన్దే విజ్ఞానరాశిమేవ గురుమ్ ॥ ౬౯ ॥
 జగదభివన్ద్యాయ నమో జడజనచైతన్యవర్షకాయ నమః ।
 నతజనసులభాయ నమో నిస్తులవిజ్ఞానరాశయేఽస్తు నమః ॥ ౭౦ ॥
 ఇతి గణపతినా కృతినా గుహ్యో గురురాజసప్తతిః కలితా ।
 లలితారసభరమిలితా పఠతాం భక్త్యా దదాతి పాణ్డిత్యమ్ ॥ ౭౧ ॥
 విజయే చిరచితవిజయే విహితా గురురాజసప్తతిః సేయమ్ ।
 ఆహిమకరే ప్రేమకరే మకరే చ కరే పరే బరే వారే ॥ ౭౨ ॥
 ఇతి శ్రీ(పైఙ్గనాడు)గణపతిశాస్త్రిణా విరచితా గురురాజసప్తతిః సమ్పూర్ణా ।
 స్తోత్రసముచ్చయః ౨ (౯౨)

Painnanadu Ganapatisastrin is a recent author
 (A.D. 1871-1913) and a reputed scholar, being
 a disciple of Mm. Mannargudi Rajusastrin (alias
 Tyagarajamakhin) belonging to Appayadiksita's
 family. The Gururajasaptali (92) in Arya metre
 is on his Guru (Tyagarajamakhin).

Proofread by Rajesh Thyagarajan



Gururaja Saptatih

pdf was typeset on May 11, 2023



Please send corrections to sanskrit@cheerful.com

